

ජන්දස

පූජ්‍ය බලදොර ඉන්ද්‍රජෝති හිමි

The word *Chandas* is to be represented vital part in both Vedic and Classical Sanskrit Literature. From the time of uncertain history, in Indian tradition, it is believed that knowledge has been passed down by memorizing the mantras from generation to generation orally. Something in lyrical form is easier of memorizing. For this sole reason, most of Sanskrit scriptures are written in verse form. *Chandas* is a vidyā so that we can say, it is the science of metre. *Chandas* being the science of rhythm became a very important part in ancient education system as well. Here described the origin of chandas, its definition and development, a brief idea of Vedic and Classical metres, their types and the elements of Chandas. Further it is discussed how the Chandas plays an important role in Vedic and Classical literature. The reference of considering *Chandas* as one of the *vedāngas* is discussed here. An account of the origin and development of Chandassāstra has also been accommodated here. A note of the varieties of Vedic and Classical metres are added here. End of this paper a brief sketch of some elements of prosody viz., *gana*, *yati*, *devatā*, *varna* and *gotra*, *bhūta sankyā* are also included.

ජන්දසින් තොර වූ ශබ්දයක් හෝ ශබ්දයකින් තොර ජන්දසක් හෝ නොමැති බව භරතමුනිවරයා නිගමනය කරයි.¹ ජන්දස හා ශබ්දය අතර සබඳතාව කොපමණදැයි එයින් ගම්‍ය වේ. ජන්දසේ අපේක්ෂිතාර්ථය රිද්මයයි. ශබ්දයට රිද්මය ලැබෙන්නේ ජන්දස මගිනි. ශබ්දය හා රිද්මය සුසංයෝග කිරීම මානව ඉතිහාසයේ මුල් යුගයේ පටන් පවතින්නට ඇතැයි විශ්වාස කළ හැකි ය. පරිසරයේ සෑම

© පූජ්‍ය බලදොර ඉන්ද්‍රජෝති හිමි

සංස්. මහාචාර්ය පැට්ටික රත්නායක, ආචාර්ය කේ. ඩී. ජයවර්ධන, ජ්‍යෙෂ්ඨ කපීකාචාර්ය
දිනලී ප්‍රනාන්දු

මානවශාස්ත්‍ර පීඨ ශාස්ත්‍රීය සංග්‍රහය, 23 කලාපය, 2014/2015

මානවශාස්ත්‍ර පීඨය, කැලණිය විශ්වවිද්‍යාලය

හඬක් තුළ ම රිද්මයක් පැවතීම මානවයාට ද එදා පටන් දූනෙන්නටද ඇත. ඔවුන් ද හඬට රිද්මයක් දිය හැකි බව තේරුම් ගන්නට ඇත. ලිඛිත ඉතිහාසයට පැමිණෙන විට මිනිසා පද්‍යකරණයේ මුහුකුරා ගිය තත්ත්වයක් පෙන්නුම් කළේ එබැවිනි. වේදයෙහි ද රිද්මය භාවිත කොට තිබේ. සාක් සාමන්ති පද්‍ය පමණක් නොව යජුර් වේදයෙහි ගද්‍යයෙහි පවා ඡන්දස පෙතේ. පැරණි යුගයේ මිනිසා තොරතුරු මතකයේ රඳවා ගත්තේ කටපාඩමෙනි. ඒ සඳහා තොරතුරු යම් රිද්මයකට පෙළගැස්වීම මතකයේ රඳවා ගැනීම පහසු කරවන්නක් විය. රිද්මය ස්වභාවයෙන් ප්‍රිය උපදවන්නකි. එබැවින් ප්‍රිය උපදවන රිද්මයට අනුව ශබ්ද පෙළගසා භාවිතයට ගැනීම මානව ඉතිහාසයේ භාෂා භාවිතය ඇරඹුමේ පටන් සිදු වන්නට ඇත.

නිරුක්තිය

සාග්වේද සර්වානුක්‍රමණියෙහි ඡන්දස යනු මාත්‍රා ගණනින් නිර්ණය කිරීම ලෙස හඳුන්වයි.² අප්ථවවේදයට අනුව අක්‍ෂර සංඛ්‍යාවෙන් ගණනය කිරීම ඡන්දස් නම් වේ.³ හලායුධයන් ද ඡන්දස යනු අක්‍ෂර සංඛ්‍යාව අනුව නම් කිරීමක් බව දක්වයි.⁴ ජයදේවගේ ඡන්දස් කෘතියට භාෂ්‍යයක් සැපයූ හර්ෂථ වෘත්තයට ආධාර වූ වචන හා අක්‍ෂර සහිත බව ඡන්දස් ලෙස දක්වයි.⁵

ඡන්දසෙහි සම්භවය සම්බන්ධයෙන් විවිධ මත පළ වී තිබේ. ඡන්දෝචිත්ති අනුව ඡන්දස් යන්න "චද්" ධාතුවෙන් (ක්‍රියාමූලයෙන්) සෑදුණකි. පාඨකයා පිනවීම" ප්‍රමෝදයට පත්කිරීම (gladdening/delighting) අර්ථයෙනි.⁶ මෙහි දී "ච" යන්න "ඡ" බවට පත් ව තිබේ.⁷ තවත් අදහසකට අනුව ඡන්දස් යන්න "ඡද්" ධාතුවෙන් නිපැයී තිබේ.⁸ වැසීම් මුචන කිරීම (to cover) අර්ථයෙනි. ඡන්දෝමඤ්ජරී කෘතියෙහි මෙය දෙ අයුරකින් විග්‍රහ වන බව පෙනෙයි.

- 1 ආචරණය කිරීම අර්ථයෙන්⁹ (to conceal/to cover)
- 2 වැළැක්වීම අර්ථයෙන්¹⁰ (to Prevent)

ඒ අනුව මිනිසා පවින් ආචරණය කරන අදහසක් ගම්‍ය වේ. සායන ද ඡන්දස "ඡද්" ධාතුවෙන් උපන් බව පවසයි. ආචරණය කිරීම

(to cover) අර්ථයෙනි.¹¹ යාස්ක නිරුක්ති අනුව ඡන්දස් ඡද් ධාතුවෙන් ඉපදුණේ වේ.¹² ඓතිහාසික ආරණ්‍යකයේ ඉතා පැහැදිලි ව ම ඡන්දස් යනු පවින් වළකන අර්ථයෙන් දක්වා තිබේ.¹³ ඡන්දෝග්‍රහ බ්‍රාහ්මණයේ දැක්වෙන්නේ දෙවියන් මරණයේ හයෙන් ආරක්‍ෂා වීමට ඡන්දස් මැවූ බවයි.¹⁴ බොහෝ විද්වතුන්ගේ මතය ඡන්දස් යන්න පාණිනීගේ අර්ථකථනයට සමරූපී බවයි. ඔහු ඡන්දස් යනු සතුට ඉපදවීමේ (to please) අර්ථයෙන් දක්වා තිබේ.¹⁵ මේ අනුව ඡන්දස් පිළිබඳ ව අර්ථකථන කිහිපයක් දැකිය හැකි අතර බොහෝ විද්වතුන් ඡද් හා ඡන්ද් යන ධාතූ පිළිබඳ ව වැඩි අවධානය යොමු කරනු පෙනේ. මහාචාර්ය ඒ. සී. ශාස්ත්‍රී පෙන්වා දෙන්නේ යාස්ක දැක්වූ අර්ථයෙන් ඡද් (to cover) යන්න ඡන්දස්හි වෛදික අර්ථය සඳහාත්, පාණිනී දැක්වූ අර්ථයෙන් ඡන්ද් (to please) යන්න ලෞකික අර්ථය සඳහාත් වඩාත් ම යෝග්‍ය බවයි.¹⁶

සංවර්ධනය

පැරණි අධ්‍යාපන ක්‍රමවේදයට වටිනා මෙහෙයක් ඡන්දස මගින් සිදු වී ඇත. ඡන්දස වේදාංගයන්හි විශේෂ විෂයයකි. එනම් වේදාංග අතර ඡන්දස ද වේ.¹⁷ ඡන්දස වේදයේ මුඛය ලෙස හැඳින්වේ.¹⁸ ආරම්භක අවස්ථාවෙහි ඡන්දස වේදයට සීමා විය. වේදය ක්‍රමානුකූල ව ඉගෙනීම පිණිස එයට උපකාර වශයෙන් විෂය හයක් දක්වා තිබේ. ශික්‍ෂා, කල්ප, ව්‍යාකරණ, නිරුක්ති, ඡන්දස්, ජ්‍යෝතිෂ යන ඒ හය වේදාංග වශයෙන් ප්‍රකටය. මේ හය වතුර්වේදයට අදාළව ම එය උදෙසා ම කර තිබෙන හෙයින් වේදාංග නමින් ගැනේ. සාමාන්‍යයෙන් මෙය කොටස් වශයෙන් බෙදා බැලූ කළ පළමුවැනි හතරෙන් වේදය නිවැරදිව ඉගෙනීමට ද අනික් දෙකෙන් අවස්ථානුකූල ව යාග" පූජා ආදිය කර ගැනීමට ද ඉවහල් වන සේ පිළියෙළ කර තිබෙන බැව් පෙනේ.¹⁹ පාණිනී ආචාර්යවරයා ද ඡන්දස් වේදයේ පදනම ලෙස දක්වයි.²⁰ බෞද්දේවතාහි කර්තෘ ශෞතක ද ඡන්දස නොදන මන්ත්‍ර හා සම්බන්ධ කටයුතු කිරීම පාපක්‍රියාවක් බව දක්වයි.²¹ ඡන්දස් දැනුමෙන් තොරව වේද අධ්‍යයනය පවී සිදු වන්නක් බව ඡන්දෝග්‍රහ බ්‍රාහ්මණය පැහැදිලි ව දක්වයි.²² වෘත්තයකින් තොරව මන්ත්‍රයක් සම්පූර්ණ නොවේ. එබැවින් මන්ත්‍ර හා ඡන්දස් අතර සම්ප සබඳතාවක් පැවතීම ද විශේෂත්වයකි.

ලෞකික සංස්කෘතියේ ඡන්දස පිළිබඳ අංශෝපාංග ද සංඛ්‍යායන ප්‍රෞභ සුත්‍ර “නිධාන සුත්‍ර” ඓතිහාසික ආරණ්‍යක “සෘක ප්‍රාතිශාකා” සහ සාග් හා යජුර්වේද අනුක්‍රමණිකා යනාදී වේද සාහිත්‍යයෙන් ම දැකිය හැකි ය. එයින් පෙනෙන්නේ සංස්කෘත ඡන්දස වෛදික යුගයේ පටන් ක්‍රමයෙන් සාකච්ඡාවට ලක් වෙමින් සංවර්ධනය වූ බවයි.

පිංගලනාග ඡන්දස් ශාස්ත්‍රයේ ආදී කර්තෘවරයායි. ඔහු ම පනඤ්ජලී නමින් ද හැදින්වෙන බවට මතයක් ද වේ. ශයිතව, කාශ්‍යප, කාත්‍යායන, මාණ්ඩව්‍යය ආදීන් ද ඡන්දස් ශාස්ත්‍රය සම්බන්ධයෙන් කටයුතු කළ මුනිවරුන් ලෙස සැලකේ. භරතමුනි නාට්‍ය ශාස්ත්‍රයේ ඡන්දස් පිළිබඳ දීර්ඝ විස්තරයක් දක්වයි. නාට්‍යශාස්ත්‍රයේ වෘත්ත ගැන සඳහන් වන කරුණු පිංගලට වඩා පැරණි බව කීත් පවසයි.²³ විෂධර නම් අයෙක් ද ඡන්දස් කෘතියක් කළ බව සැලකේ. රාජශේඛර ඔහුගේ කාව්‍ය මිමංසාවෙහි ඡන්දසෙහි ඉතිහාසය පිළිබඳ ව අංශුමාත්‍ර වශයෙන් සාකච්ඡා කොට තිබේ. ඔහු ප්‍රථම කවියා නැතහොත් ඡන්දස් ශාස්ත්‍රයේ උත්පාදකයා ලෙස සැලකේ. කාව්‍යපුරුෂ ලෙස ද ඔහු හඳුන්වන්නේ එබැවිනි. නාමාර්ථය අනුව බලන කල විෂධර හා පිංගලනාග යනු එක් අයෙක් ම බව පැහැදිලි වේ. ඡන්දස් ශාස්ත්‍රයේ සංවර්ධනය සම්බන්ධයෙන් කටයුතු කළ අයෙක් ලෙස මින් අනතුරුව කතා බහට ලක් වන්නේ ශුක්‍ර පිළිබඳ ව යි. ඔහු කාව්‍යරචනා කර තිබේ. තෙවැන්නා වාල්මිකී වේ. වරාහමිහිරගේ බෘහත්සංහිතාවෙහි ඡන්දස් පිළිබඳ පරිච්ඡේදයක් ද වේ.²⁴ අග්නිපුරාණයේ වෛදික හා සංස්කෘත ඡන්දස් දෙවර්ගය පිළිබඳ ව ම විස්තර වේ. එය පිංගල ඡන්දස් අනුව ම අග්නිපුරාණය සංග්‍රහ කළ ගුරු කුලයේ දැක්වීමකි. විශේෂත්වය වන්නේ පිංගලනාගට වඩා වෙනස් සුත්‍ර මගින් ඉදිරිපත් කිරීමයි. බට්ටෝත්පල ඔහුගේ භාෂ්‍යයක ආදිතමයන් කළ ඡන්දස් පිළිබඳ උපුටාදැක්වීමක් කොට තිබේ. කීත් මහතා ද ඒ පිළිබඳ ව සඳහන් කර තිබේ.²⁵ නාරයණ වෘත්තරත්නාකර භාෂ්‍යයෙහි භාමහ විසින් ඡන්දස් සම්බන්ධයෙන් කෘතියක් කළ බවට උපුටා දැක්වීමක් කර තිබේ. ඡන්දෝචිත්ති නම් කෘතිය දණ්ඩන්ගේ යන මතය මත හේදයට කුඩු දුන්නකි. පිංගලනාග යනු ජෛමිනී බව ශාවර භාෂ්‍යයේ දැක්වේ. ජයදේව නැමැත්තෙකු ද ජයදේවඡන්දස් නමින් කෘතියක් කරන ලදී.

කේදාරභට්ට ලක්ෂ්‍යලක්ෂණාත්මක ව වෘත්තරත්නාකර නම් කෘතිය කරන කළේය. ඔහු ක්‍රි. ව. 1000ට පෙර විසූ බව සැලකේ. වෘත්තරත්නාකරය අනුව මාගධී භාෂාවෙන් වූත්තොදය රචනා කළ අතර ශ්‍රී රාම වන්ද කච්භාරතී වෘත්තරත්නාකර පඤ්චිකාව රචනා කළේය. හෙළ බසින් රචිත එළසඳැස්ලකුණ ද වෘත්තරත්නාකරයෙහි පරිවර්තනයකි. ක්‍රි. ව. 6 සියවසේ ලියවුණ ඡන්දෝචිත්ති නම් කෘතියක් ද වේ. කේෂමේන්ද්‍ර 11 සියවසේ දී සුවෘත්තිලකා නම් කෘතියක් කළේය. දමෝදර වාණිභුෂණ නමින් ද රත්නශේකර ඡන්දස්කෝශ නමින් ද ඡන්දස් කෘති සම්පාදනය කොට තිබේ. හේමචන්ද්‍ර ද ඡන්දෝනුශාසන නම් කෘතියක් කොට තිබේ. නාරායණ නම් අයෙක් 1550 දී වෘත්තරත්නාකර නම් කෘතියක් කොට තිබේ. ගණදාසගේ ඡන්දෝමඤ්ජරී ජනප්‍රිය කෘතියකි. 10 සියවස වර්වාණිනී නම් භාෂ්‍යය සමගින් කළ වාග්වල්ලභය ශ්‍රී දුක්ෂාභඤ්ජනකවි නම් අය විසින් ලියන ලද්දකි. දෙවන වාග්භට් ද 15 සියවසෙහි ඡන්දෝමඤ්ජරී නම් කෘතියක් කළේය. නාරායණ වෘත්තරත්නාකරයෙහි භාමහ ද ඡන්දස් සම්බන්ධ කෘතියක් කළ බවට උපුටනයක් දක්වයි. වරරුවිගේ ව්‍යාකරණයට භාෂ්‍යයක් සැපයූ භාමහ කෙනෙක් ද වේ. මේ දෙදෙනා එක් අයෙක්දැයි දැන ගැනීමට සාක්ෂි දුර්ලභය. ඊශානදේවගේ ඡන්දස්කූති නම් කෘතියක් වේ. හේමචන්ද්‍ර ඡන්දෝනුශාසන නමින් කෘතියක් කොට තිබේ.²⁶ රාමචන්ද්‍ර චිරඤ්ජීව භට්ටාවාර්‍ය වෘත්තරත්නාවලී නම් කෘතියක් කළේය. ප්‍රාකෘත ඡන්දස සම්බන්ධ පිංගලට අයත් කළ කෘතියක් ගැන කියවෙන නමුත් එය ක්‍රි ව. 14ත් පසු රචනයක් බව විශ්වාස කෙරේ. වෘත්තජාතිසමුච්චය නම් මෑත කාලීන ප්‍රාකෘත කෘතිය වීරහඬික නම් අයෙකුගේ වේ. වීරහඬික විසින් පිංගල, භුජගධීප, විෂධර, වෘද්ධකවි, ශලභාහ සහ භාල ගැන සඳහන් කර තිබේ. එයින් ප්‍රථම දැක් වූ තිදෙනා ඡන්දස් ශාස්ත්‍රය සම්බන්ධයෙන් කටයුතු කළෝ වෙත්. වෘත්තමාලා නමින් ලෞකික සංස්කෘත සම්බන්ධ ඡන්දස් කෘතියක් කච්කර්ණපුර නම් අයෙක් රචනා කොට තිබේ. වෘත්තමුක්තාවලී වෛදික ඡන්දස සම්බන්ධයෙන් ලියූ නූතන කෘතියක් වේ. තව ද ධීරෙස්වාරාවාර්‍ය කළ වෘත්තමඤ්ජරී ඡන්දස සම්බන්ධ නූතන කෘතියක් වේ. ග්‍රැතබෝධය කාලිදාසගේ කෘතියක් ලෙස සැලකෙන නමුත් ඒ බව සනාථ කිරීමට කරුණු නොමැති බවත්, වරරුවිගේ කෘතියක් බව ඇතමෙකුගේ මතය බවත් කීත් පවසයි.²⁷

වෛදික හා ලෞකික ඡන්දස් වර්ග

වේදයෙහි සෘච්ච හෝ මන්ත්‍ර නමින් හැඳින් වූ ඡන්දස් සහිත පද්‍ය අඩංගු වේ. වේදයෙහි ප්‍රධාන වශයෙන් ගායනී, උෂ්ණික, අනුෂ්ටුප්, බාහනී, පඛිකනී, ත්‍රිෂ්ටුප් හා ජගතී යන ඡන්දස් හමු වේ. ගායනී මුල් ඡන්දසයි. එහි අක්ෂර 24 කි. එහි පාදයකට අක්ෂරය බැගින් අක්ෂ 4ක් එක් කිරීමෙන් අනතුරුව එන උෂ්ණික ඡන්දසට අක්ෂර 28කි. අනුෂ්ටුප් ඡන්දසට අක්ෂර 32ක් ද වාහනී ඡන්දසට 36ක් ද පඛිකනී ඡන්දසට 40ක් ද ත්‍රිෂ්ටුප් ඡන්දසට 44ක් ද ජගතී ඡන්දසට 48ක් ද අක්ෂර සිද්ධිය වේ. මේ එක් එක් ඡන්දසක් නැවත ආරම්භ, දෛවී, ආසුරී, ප්‍රජාපත්‍ය යාජුෂී, සාමනී, ආර්චි, බ්‍රාහ්මී ලෙස අඵට්ඨි වේ. අග්නි පුරාණයේ ඒ ඒ අක්ෂර නියමයන් පිළිබඳ ව විස්තරයක් දක් වේ.²⁸ ඒ අනුව ගායනී දෛවීට අක්ෂර එකක් ද ගායනී ආසුරීට අක්ෂර 15ක් ද වේ.²⁹ ඡන්දස් හා අතිච්ඡන්දස් ලෙස වෛදික ඡන්දස් වර්ග දෙකක් වේ. ඡන්දස්හි මාත්‍රා 48 නො ඉක්මවයි. (ඇතැම් තැනෙකහි කලාතුරකින් 50ක් හමු වේ.) අතිච්ඡන්දස්හි මාත්‍රා පනස් දෙකක් වේ. (ඇතැම් විට 106ක් වේ.) ඡන්දස් නැවත වර්ග දෙකකට බෙදේ.

1. සච්ඡන්දස් (උදා - ගායනී)
2. විච්ඡන්දස් (උදා - මහාබාහනී)

අතිච්ඡන්දස් ද වර්ග දෙකකට බෙදේ

1. මධ්‍යම වර්ග (52 සිට 76 දක්වා මාත්‍රා ඇති)
2. තෘතීය වර්ග (82 සිට 104 දක්වා මාත්‍රා ඇත)

මහාවාර්ග ශාස්ත්‍රී³⁰ ඒ ඒ ඡන්දස් සඳහා අයත් වන මාත්‍රා දැක්වීමට පහත දැක්වෙන වගුව ඉදිරිපත් කරයි. මෙහි පාදයක මාත්‍රා ගණනය වෛදික ක්‍රමයට වේ.

ඡන්දස්	අතිච්ඡන්දස්	විච්ඡන්දස්
ගායනී - මාත්‍රා 24	අතිජගතී - මාත්‍රා 52	කෘතී - මාත්‍රා 80
උෂ්ණික - මාත්‍රා 28	ශක්වරී - මාත්‍රා 56	ප්‍රකෘතී - මාත්‍රා 84
අනුෂ්ටුප් - මාත්‍රා 32	අතිශක්වරී - මාත්‍රා 60	ආකෘතී - මාත්‍රා 88
බාහනී - මාත්‍රා 36	අෂ්ටි - මාත්‍රා 64	විකෘතී - මාත්‍රා 92
පඛිකනී - මාත්‍රා 40	අත්‍යෂ්ටි - මාත්‍රා 68	සංකෘතී - මාත්‍රා 96
ත්‍රිෂ්ටුප් - මාත්‍රා 44	ධෘතී - මාත්‍රා 72	අතිකෘතී - මාත්‍රා 100
ජගතී - මාත්‍රා 48	අතිධෘතී - මාත්‍රා 76	උත්කෘතී - මාත්‍රා 104

නැවත ඉහත වගුවේ දැක්වුණ අයුරින් ඡන්දස්හි ගායනී සිට ජගතී දක්වා ද අතිච්ඡන්දස්හි අතිජගතී සිට අතිධෘතී දක්වා ද විච්ඡන්දස්හි කෘතී සිට උත්කෘතී දක්වා මාත්‍රා උභය විම මත පදනම් වෙමින් වර්ග පහකට බෙදේ. ඒ විරාටි, නිකෘත, ශුද්ධ, භූරික, ස්වාරාක් වශයෙනි. මේ අයුරින් ඡන්දස් වර්ග (7 x 5 = 35) 35කි. අතිච්ඡන්දස් 35කි. විච්ඡන්දස් 35කි. සංකූමනී, කකුද්මනී, නාගී, පිපිලිකාමධ්‍යා, යවමධ්‍යා ආදී අවිධිමත් විශේෂ වෛදික ඡන්දස් කිහිපයක් ද වේ. එමෙන් ම භරතමුනීවරයා දිව්‍යගණ, දිව්‍යතරගණ, දිව්‍යමාත්‍රාගණ යනුවෙන් කිහිපයක් ද පෙන්වාදෙයි.³¹ ඒවා නැවත වර්ග කෙරේ. ගායනී පටන් ජගතී දක්වා දිව්‍යගණ වේ. අතිජගතී පටන් අතිධෘතී දිව්‍යතරගණ වේ. කෘතී පටන් උත්කෘතී දක්වා දිව්‍යමාත්‍රා වේ.³²

වෛදික ඡන්දස පුළුල් වශයෙන් වර්ග 3කි. සමච්ඡන්දස, විෂමච්ඡන්දස, අතිච්ඡන්දස වශයෙනි. සෑම පාදයක ම මාත්‍ර සම නම් සමච්ඡන්දස් (ජගතී වැනි) නම් ද සමාන නොවේ නම් විෂමච්ඡන්දස් නම් ද (බාහනී වැනි) වේ. ශක්වරී වැනි පද්‍ය දෙකක් හෝ කිහිපයක් අඩංගු ඡන්දස් අතිච්ඡන්දසට අයත් වේ. අතිච්ඡන්දස් ප්‍රගාතා ලෙස හැඳින් වේ.

වෛදික ඡන්දස්හි විසඳා ගත නොහැකි ගැටලුකාරී තැන් ද පවතී. ඒ යථෝක්ත ඡන්දස් හා නොගැළපෙන යම් යම් මාත්‍රා සිද්ධි සහිත වෛදික මන්ත්‍ර හමුවන බැවිනි. නිදසුනක් ලෙස ගායනී ඡන්දසේ මාත්‍රා 8ක් සහිත පාද 3 කින් යුක්ත විය යුතු වුව ද ඇතැම් තැන්හි මාත්‍රා 5ක් සහිත පාද 5කින් යුක්ත මන්ත්‍ර හමු වේ. එහි ගායනීයට මාත්‍රා 25ක් වේ.

වෘත්ත හෙවත් ගණ ඡන්දස්

වෛදික සංස්කෘතයේ පාදයකට අයත් අක්ෂර සංඛ්‍යාව ගණනය කිරීමෙන් වෘත්ත පිළිබඳ ව නිගමනය කළ ද ලෞකික සංස්කෘතයේ දී පාදයක මාත්‍රා එනම් ලඝු හා ගුරු ගණනයෙන් වෘත්ත පිළිබඳ නිගමනයකට පැමිණේ. වේදයේ ගණ හේදයක් නොසැලකිණි. පාදයක අක්ෂර කැටි නොහොත් ශබ්ද ගොනු සංඛ්‍යාව කොපමණ දැයි එහි සලකා බැලිණි. සංස්කෘතයේ දී පද්‍යයකට පාද 4ක් අවශ්‍ය බව සැලකේ.³³ සංස්කෘතයෙහි සමවෘත්ත, අර්ධ සමවෘත්ත, විෂම වෘත්ත වශයෙන් වෘත්ත තුන් ආකාර වේ.

සමවෘත්ත යනු පාද හතර ම සම ලක්ෂණ සහිත වෘත්තයයි.³⁴ මෙහි වර්ග 26කි. උක්තා, අත්‍යුක්තා, මධ්‍යා, ප්‍රතිෂ්ඨා, සුප්‍රතිෂ්ඨා, ගායත්‍රී, උෂ්ණික්, අනුෂ්ටුප්, බාහතී, පඬික්ති, ත්‍රිෂ්ටුප්, ජගතී, අතිජගතී, ශක්වරී, අතිශක්වරී, අෂ්ටී, අත්‍යෂ්ටී, ධෘතී, අතිධෘතී, කෘතී, ප්‍රකෘතී, ආකෘතී, විකෘතී, සංකෘතී, අතිකෘතී, උත්කෘතී වශයෙනි. මෙහි උක්තා ඡන්දසේ පාද හතරට ම එක් අක්ෂරය බැගින් ද අත්‍යුක්තා ඡන්දසේ මාත්‍රා දෙක බැගින් ද ආදී වශයෙන් පිළිවෙළින් වැඩි වේ. ඒ අනුව අවසාන උත්කෘතී ඡන්දසට අක්ෂර 26කි. 26ට වැඩි මාත්‍රා ප්‍රමාණයක් වේ නම් දණ්ඩක වෘත්ත නමින් ගැනේ. නගණ දෙකක් හා රගණ හතකින් මුල් ම දණ්ඩකය වේ. එය වණ්ඩවෘෂ්ටිප්‍රපාත දණ්ඩක නම්. මෙයට රගණය බැගින් එක් වෙමින් තවත් දණ්ඩක වේ. ඒ අනුව වණ්ඩවෘෂ්ටි ප්‍රපාත, අර්ණ, අර්ණව, ව්‍යාල, ජ්වුත, ලීලාකර, උද්දාම, ශඬික, ආරම, සඬිග්‍රාම, සුරාම, වෛකුණ්ඨ, සොත්කණ්ඨ, සාර, කාසාර, විස්තාර, සංහාර, නීහාර, මන්දාර, කේදාර, සාධාර, සත්කාර, සංස්කාර, මාකන්ද, ගෝචන්ද, සානන්ද, සන්දොහ, නන්ද වශයෙන් එක් එක් රගණය බැගින් වැඩිවීමෙන් නොයෙක් නම් ඇති දණ්ඩක වේ. අන්තිම දණ්ඩකයෙහි පාදයක නගණ දෙකක් හා රගණ තුන්සිය තිස් එකක් වේ. ඒ අනුව එහි එක් පාදයක අක්ෂර නවසිය අනූනවයකි. තව ද නගණ දෙකක් හා යගණ හතකින් ප්‍රචිතක දණ්ඩකය වේ. පෙර මෙන් යගණය බැගින් වැඩි කිරීමෙන් දණ්ඩක නිපදවිය හැකිය. තව ද නගණ දෙකක් හා ගුරු දෙකක යන ක්‍රමයෙන් සංභවික්‍රාන්ත ද, රගණයන්ගෙන්ම බඳනා ලද්දේ මත්තමානඬිගලීලාකර ද, ලසුචක ගුරක යන ක්‍රමයෙන් අනඬිගශේඛර ද, ගුරක් ලසුචක් ක්‍රමයෙන් අශෝකමඤ්ජරී ද, සගණයන්ගෙන් ම බැඳ කුසුමස්තඛක ද, යගණයන්ගෙන් ම බඳ සංභවික්‍රීඩ ද වශයෙන් දණ්ඩක වෘත්ත වේ.³⁵ උක්තා පටන් මේ සියල්ල සම වෘත්ත වේ.

අර්ධයක් පමණක් සම නම් ඒ අර්ධ සම වේ. එහි එක හා තුන පාදන් දෙක හා හතර පාදන් සමාන වේ.³⁶ උපචිත්‍ර, දැතමධ්‍ය, වේගවතී, ආපාතලිකා, හදවිරාජී කේතුමතී, ලලිතා, ආධ්‍යානිකී, විපරීතාධ්‍යානිකී, හර්ණප්ලතා, අපරවක්ත්‍ර, පුෂ්පිතාග්‍ර, යවමතී වශයෙන් අර්ධසම වෘත්ත වෘත්තරත්නාකරයේ දක්වේ.

පාද එකිනෙකට විෂම නම් ඒ විෂම වෘත්ත නම්.³⁷ පදවතුරුර්ධව, ආපීඬ, කලිකා, ලවලී, අමෘතධාරා ආදී වශයෙන් විෂම වෘත්ත වේ.

වෘත්තයක් ගමන් විලාසය අනුව නම් කිරීම් ද වේ. ධ්‍රැත, මධ්‍යා, විලම්භිත, ධ්‍රැතමධ්‍යා, ධ්‍රැතවිලම්භිත, මධ්‍ය විලම්භිත වශයෙන් එහි හංසයෙක් වැනිව,³⁸ සිංහයෙක් වැනි ව,³⁹ අලියෙක් වැනි ව,⁴⁰ ගමන් කරන විලාසය දනවයි.

මාත්‍රා ඡන්දස්

මාත්‍රා ඡන්දසට අනුව ආර්යාදී ජාති වේ. ආර්යා යනු ප්‍රථම ජාතියයි. ඒ අනුව යමින් පථ්‍යා එකකි. මහාවිපුලා, මුඛවිපුලා, ජගනවිපුලා යයි විපුලා හේද තුනකි. මහාවපලා, මුඛවපලා, ජසණවපලා හේද තුනකි. ඒ වපලා තුන පෙර කී පත්‍යාව හා වපලා තුන සමග මිශ්‍ර වීමෙන් හේද දොළහක් වේ. මුලින් කී පථ්‍යා ආදී හතරට මේ දොළහ එක් කිරීමෙන් ආර්යා හේද දහසයක් වේ.⁴¹ මෙලෙසින් ගිති, උපගිති, උද්ගිති, ආර්යාගිති, සංගිති, සුගිති, ප්‍රගිති, අනුගිති, මඤ්ජුගිති, විගිති, වාරුගිති, වල්ගුගිති, ලලිතා, ප්‍රමදා, වන්දිකා යන සියල්ල හේද දහසය බැගින් වේ. තව ද වෛතාලීය, ඖපච්ඡන්දසික, ආපාතලිකා, දක්ෂිණාන්තිකා, උදීච්චාචාත්ති, ප්‍රාච්චාචාත්ති, ප්‍රචාත්තක, අපරාන්තිකා, වාරුභාෂිණී වශයෙන් හේද සහිතව වෛතාලීය ඡන්දස් ද, වක්ත්‍ර, පථ්‍යාවක්ත්‍ර, විපරීතපථ්‍යාවක්ත්‍ර, වපලාවක්ත්‍ර, යුග්මවිපුලා, විපුලා, හවි විපුලා, රවිවිපුලා, නවිපුලා, තවිපුලා වශයෙන් හේද සහිතව වක්ත්‍ර ඡන්දස් ද, අවලාධානි, මාත්‍රාසමක, විශ්ලෝක, වානවාසිකා, විත්‍රා, උපචිත්‍රා, පාදාකුලක වශයෙන් මාත්‍රාසමක ඡන්දස් ද, ශිඛා, ඛජා, අනඬිගක්‍රීඩා ආදී වශයෙන් ද මාත්‍රා වෘත්ත වේ.

ප්‍රස්තාරය, නෂ්ටය, උද්දිෂ්ටය, එකද්ව්‍යාදිලගක්‍රියාව, සංඛ්‍යානාය, අධිවයෝගය යනුවෙන් ෂට්ප්‍රත්‍යයක් වේ.⁴² ප්‍රස්තාරය නම් ඡන්දසක වෘත්ත කෙතෙක් වේදැයි ප්‍රස්තාර කර ගන්නා ක්‍රමයයි. ඡන්දසක ඇතිතාක් ලසුගුරු වින්‍යාසය මෙයින් දත හැකි වේ. නෂ්ටය නම් ගුරු ලසු නොපෙනීගිය වෘත්තයක ගුරු ලසු දූත ගැනීමට

උපකාර වන ක්‍රමයයි. උද්දීර්ශ්‍ය නම් ප්‍රස්තාරය දක්වා ඒ වෘත්තය කී වැන්න දැයි දැනගන්නා ක්‍රමයයි. ඒකද්වයාදිලගක්‍රියා නම් ඡන්දසෙහි ලැබෙන එකගුරු වෘත්ත, එකලසු වෘත්ත, ද්වි ගුරු වෘත්ත, ද්විලසු වෘත්ත යනාදිය දැනගැනීමට උපකාරී වන ක්‍රමයයි. සංඛ්‍යාත්‍ය නම් ප්‍රස්තාර තොකරම ඡන්දසක වෘත්ත කොපමණ වේදැයි දැනගන්නා ක්‍රමයයි. අධිවයෝගය නම් ඡන්දසක ප්‍රස්තාර කිරීමට උවමනා භූමි ප්‍රමාණය කොපමණ දැයි දැනගන්නා ක්‍රමයයි.⁴³

මූලිකාංග

ඡන්දසේ ප්‍රධාන මූලිකාංග ගණ වේ. ගණ යන්න ගොනුව සමූහය යන අර්ථ ගෙන දෙයි. (a series, or a class, or a group) ව්‍යාකරණානුගත ගණ ක්‍රමයක් ද වේ. ඒ පාණිනී ව්‍යාකරණය අනුවයි. ඡන්දස් ගණ ක්‍රමය පිංගලනාගගේ විස්මිත නිර්මාණයකි, සම්පාදනයකි.⁴⁴ පිංගල ඡන්දස් සූත්‍රවලට අනුව ගණ 10කි. ම, ය, ර, ස, ත, ජ, හ, න, ල, ග, වශයෙනි. ඡන්දස් ශාස්ත්‍රයට අනුව මේ සියල්ල සංකේතානුරූප ව දක් වේ. මගණයේ පටන් නගණය දක්වා ගණයන්ට සංකේත තුන බැගින් වේ. ලගණය කෙටි බව හඟවන එක් සංකේතයකින් ද ග ගණය දීර්ඝ බව හඟවන සංකේතයකින් ද යුක්ත වේ.

මේ අනුව සියල්ල ගුරු නම් මගණය වේ)))
 ලසුවක් හා ගුරු දෙකක් වේ නම් ඒ ය ගණය වේ. -))
 ගුරුක, ලසුවක් හා ගුරුක වේ නම් ඒ ර ගණය වේ.) -)
 ලසු දෙකක් හා ගුරුක වේ නම් ඒ සගණය වේ. - -)
 ගුරු දෙකක් හා ලසුවක් වේ නම් ඒ ත ගණය වේ.)) -
 ලසු, ගුරු, ලසු වේ නම් ඒ ජ ගණයයි. -) -
 ගුරුක හා ලසු දෙකක් වේ නම් ඒ හ ගණයයි.) - -
 ලසු තුනක් වේ නම් ඒ නගණයයි. - - -⁴⁵

ශ්‍රේණික බන්ධනයේ දී පාදාන්ත ලසුව ඇතැම් විට ගුරුක සේ ද ගණන් ගැනේ. අග්නි පුරාණයේ මේ ගණ අට වෙනත් කෙටි සූත්‍රයකින් දක් වේ. වෘත්තමාලාහි කර්තෘ කවිකර්ණපුර දස ගණයට අමතර ව හා ක වශයෙන් ගණ දෙකක් ද සඳහන් කරයි.⁴⁶ මේ වෘත්ත ඡන්දස් පිළිබඳ ගණ වේ. අක්‍ෂරවලින් මැනීම වෘත්ත වේ.

මාත්‍රා ඡන්දසට අයත් ගණ 5ක් ද වේ. ආර්යාදි ජාති ඡන්දස්හි භාවිත වන්නේ මේ පඤ්චවිධ මාත්‍රා ගණයන් ය.⁴⁷ ඒවා නම්,

සර්ව ගුරු ගණය))
 අන්ත ගුරු ගණය - -)
 මධ්‍ය ගුරු ගණය -) -
 ආදි ගුරු ගණය) - -
 සර්ව ලසු ගණය - - - -

ගණ පිළිබඳ ශුභාශුභ තත්ත්වයන් ද වන බව කිය වේ. ඒ පිළිබඳ සෝරත හිමියන් දක්වන වගුව පහත දැක් වේ.⁴⁸

ගණනාම	ප්‍රස්තාර	දේවතා	මිත්‍රාදි	එල	ශුභාදි	උදාහරණ
මගණ)))	මහි	මිත්‍ර	ශ්‍රී	ශුභ	ධිශ්‍රීස්ත්‍රී
යගණ	___	ජල	දාස	ආයු	ශුභ	වරාසා
රගණ)__	අග්නි	ශත්‍රු	දාහ	අශුභ	කාගහා
සගණ	-__	වායු	ශත්‍රු	විදේශ	අශුභ	වසුධා
තගණ)__	ආකාශ	උදාසීන	ශුන්‍ය	අශුභ	සාතෙක්ච
ජගණ	___	රවි	උදාසීන	රුජා	අශුභ	කදාස
හගණ)__	චන්ද්‍ර	දාස	යශස්	ශුභ	කිංවද
නගන	___	ස්වර්ග	මිත්‍ර	වෘද්ධි	ශුභ	නහස

අශුභ ගණයක් මුලට යෙදුනහොත් එය නිදොස් කිරීම සඳහා දෙවනුව ශුභ ගණයක් යෙදීමෙන් එය ශුද්ධ කළ යුතු වේ. එලෙස යෙදිය යුතු ගණ පිළිවෙළ පිළිබඳ සෝරත හිමියන් පෙන්වාදෙන වගුව පහත දැක්වේ.⁴⁹

ගණ	මිත්‍ර	දාස	උදාසීන	ශත්‍රු
මිත්‍ර	සමාද්ධ්‍යාදිය වේ	ජයාදි වේ	ශුන්‍ය වේ	බන්ධ පීඩා
දාස	සර්වකාර්යසිද්ධි	සියලු ලාභ	ධන නාශ	ශෝක
උදාසීන	ස්වල්පකාර්යසිද්ධි	ප්‍රභූත්වය	මන්ද ධෛර්‍ය	ස්වභව වෛර
ශත්‍රු	භ්‍රම, නාශ	හාර්යා නාශය	සිය කුළය වැනසීම	විනාශය

අධිලානන්ද ශර්මා මේ ගණ පිළිබඳ ශ්‍රීභාශ්‍රිත බව වෙනත් ආකාරයකින් දක්වයි. ම, න, ගණ මිත්‍ර වේ. භ, ය, භාත්‍ය වේ. ජ, ර ගණ උදාසීන වේ. ත, ස ගණ නිව වේ යනුවෙනි.⁵⁰ නමුත් ශ්‍රී විරාජානන්ද අධිලානන්ද ශර්මාගේ ඉහත අදහස සම්බන්ධයෙන් අදහස් දක්වමින් එය සියලුදේව පොදු නොම වන්නක් බවත්, ඒ ඒ පුද්ගලයන් ඔවුන් අදහන දේවතාවුන් සම්බන්ධ කරගනිමින් ඒ ඒ ගණවලට වෙනස් අගයන් පවරා ඇති බවත් පෙන්වා දෙයි. නමුත් පිංගලනාගයන් මේ ගණ සම්බන්ධයෙන් කිසිදු දිව්‍යමය සම්බන්ධයක් පවරා නොමැති බව පෙනේ.

යතිය

යතිය ඡන්දොඛන්ධ පද්‍යයක විරාමීය සංකේතයයි. යතිය සදහා සමාන වචන කිහිපයක් වේ. වින්ත, අවසාන, විශ්‍රාම, විරාම, විරති, ඡේද, අවසිති යනාදිය ඒ අතර වේ.⁵¹ යතිය නාට්‍යශාස්ත්‍රයට අනුව නම් වචනයක් තුළ ස්වයංජාත නැවැත්මයි.⁵² විරාම යනු පදාන්ත නැවැත්මයි.⁵³ පිංගල දක්වන්නේ යතිය යනු විච්ඡේදය බවයි.⁵⁴ වෘත්තරත්නාකරකරු යතිය විච්ඡේදය ලෙස දක්වයි.⁵⁵ ඡන්දොමඤ්චිකාර ගණදාස ද විශ්‍රාමස්ථානය යතිය බව දක්වයි.⁵⁶ යතිය යනු විශ්‍රාමස්ථලයයි.⁵⁷ හලායුධයන් පෙන්වාදෙන්නේ ස්ථල හෙවත් පද්‍යයක වචන කියවන අතර ගන්නා විරාමය යති නම් වන බවයි. ගංගාදාස දක්වන්නේ පාඨකයාගේ දිව විරාම ගැනීමට කැමති තැන යතිය බවයි. ධීරේශ්වරාචාර්ය වෘත්තමඤ්චි කෘතියේ හලායුධගේ මතය සනාථ කරයි.⁵⁸ මෙහි එන අනෙක් වැදගත් අදහසක් නම් කතුවරයා අවශ්‍ය ස්ථානයේ දී පාඨක කර්ණයට තදින් දැනවීමට අවශ්‍ය ස්ථානයෙහි යතිය තබන බවයි. ඔහු භාෂ්‍යයෙහි ද එය තවදුරටත් විස්තර කරයි.⁵⁹ වාමන ද යතිය සදහා සැහෙන තරම් කොටසක් වෙන් කොට තිබේ. ආචාර්ය බ්‍රහ්මානන්ද ත්‍රිපති සිය ඡන්දෝමඤ්චි කෘතියේ හැඳින්වීමේ දී යතිය පිළිගන්නා සහ නොපිළිගන්නා වශයෙන් දෙපක්‍ෂයක් පිළිබඳ සඳහන් කරයි.⁶⁰ ඒ අනුව හර, කෝහල, මාණ්ඩව්‍ය, අශ්වතර, ශෛතව යතිය නොපිළිගන්න කණ්ඩායමට අයත් වන්නාහු වෙති. යතිය පිළිගන්නා සෙසු කණ්ඩායමට වයිෂ්ඨ, කෞණ්ඩිණ්‍ය, කපිල, කම්බලමුනි, පිංගලනාග යනාදීහු අයත් වෙත්.

භූත සංඛ්‍යා

ඡන්දසේ දී බොහෝ සෙයින් භාවිත වන්නක් ලෙස භූත සංඛ්‍යා දැක්වී හැකි වේ. යම් සංඛ්‍යාත්මක අගයක් දැක්වීමට අවශ්‍ය අවස්ථාවෙහි එය සංඛ්‍යාවකින් නොදක්වා ඒ අදාළ සංඛ්‍යාවට සමානව ලොව ඇති වස්තුවක් දැක්වීම මෙහි සිදු කෙරේ. නිදසුනක් ලෙස හතර දැක්වීම අවශ්‍ය තැනහි දී අබ්ධි හෙවත් සාගරය දක්වයි. ලොව සාගර ඇත්තේ හතරක් ම බැවිනි. එලෙස ඒ ඒ සංඛ්‍යා සඳහා ඡන්දසේ දී භාවිත වන වස්තු පිළිබඳ සටහනක් පහත වගුවේ දැක්වේ.

එක	භූමි, වසුධා, භූ, අවනි, ඉන්ද්‍ර
දෙක	පක්‍ෂ, හස්ත, පාද, තේත්‍ර, කර්ණ
තුන	ශිවනේත්‍ර, වන්නි, අනල
හතර	වේද, අබ්ධි, සමුද්‍ර, අම්බුධි, යුග, අර්ථ
පහ	බාණ, ශර
හය	රස, තර්ක, සෘතු, රිපු, ගුණ, වේදාංග
හත	අශ්ව, මුනි, සෘෂි,
අට	නාග, හොගි, සර්ප
නවය	ග්‍රහ, අඛික,
දහය	දිශා, දිග්
එකොළහ	රුද්‍ර
දොළහ	ආදිත්‍ය, මාස,

දේවතා

ප්‍රථම වරට සෘග්වේදයේ ඡන්දස් හතකට අදාළ ව දේවතාවන් හත් දෙනෙකු නම් කොට තිබේ. අග්නි ගායත්‍රියට ද ඉන්ද්‍ර ත්‍රිෂ්ටුන්ට ද ආදී වශයෙනි.⁶¹ අනතුරුව ශෛනක විසින් අත්තිවිඡන්දසෙහි දේවතාවා ප්‍රජාපති ද විච්ඡන්දසෙහි දේවතාවා වාසු ලෙසින් ද දක්වා තිබේ. තව ද බ්‍රහ්ම ඒකපදයන්හි ද පුරුෂ ද්විපදයන්හි ද දේවතාවන් ලෙස දක්වා තිබේ. පිංගල මේ සම්බන්ධයෙන් කිසිවක් ප්‍රකාශ නොකිරීම විශේෂයෙන් දැකිය හැක්කකි.

වර්ණ

ශෛනක සෘක් ප්‍රාතිශාඛ්‍යහි දී ඡන්දස් සඳහා වර්ණ පවරා තිබේ. එහි පිසඛිග, කෘෂ්ණ, නීල, ලෝහිත, ස්වර්ණ පිළිවෙළින්

අනුෂ්ටුප්, බෘහති, පඬිකති, ත්‍රිෂ්ටුප්, ජගති ඡන්දස්වලට අයත් කොට තිබේ. පිංගලනාග ද මෙහි ජගති සම්බන්ධ වර්ණ හැර ඉතිරිය එලෙසින් ම පිළිගනී. ඔහුට අනුව ජගතියට අයත් වර්ණය ගෞර වේ. ප්‍රාතිශාඛ්‍යයේ දී අතිච්ඡන්දසේ වර්ණය ශ්‍යාම බවත්, විච්ඡන්දසේ වර්ණය ගෞර බවත් දැක් වේ. එමෙන් ම ඒක පදයේ වර්ණය නකුලවර්ණය වේ. ද්විපදයේ වර්ණය බහාවර්ණය බව දැක් වේ. බහාවර්ණ යනු කුමක්දැයි පැහැදිලි නොමැත.

ගෝත්‍ර

ප්‍රධාන ඡන්දස් හතට අග්නිවේශ, කාශ්‍යප, ගෞතම, අඬිගිරස, භාර්ගව, කෞශික, වශිෂ්ඨ වශයෙන් ගෝත්‍ර පිළිබඳ ව දැක් වේ.

ඡන්දසේ අවයව පිළිබඳ ව නාට්‍යශාස්ත්‍ර ග්‍රන්ථයේ දැක්වෙන අදහසට අනුව ඡන්දස හා සම්බන්ධ අවයව 9කි. එනම් සම්පත්, විරාම, පද, දෛවත, ස්ථාන, අක්ෂර, වර්ණ, ස්වර, අධිකවාත්ත වශයෙනි.⁶²

නිගමනය

ශබ්දයට රිද්මය අන්තර්ගත කිරීම අපට මුලින් ම වේදයෙන් හමු වුව ද මානව ඉතිහාසයේ ඉතා ඇතක සිට විනෝදාස්වාදනීය අංගයක් වශයෙන් මානව ව්‍යවහාරයේ පවතින්නට ඇතැයි සිතිය හැකිය. මෙය මානවයා අතින් බිහිවී මානවයා තුලින් ම සංවර්ධනය වූ අංගයක් ලෙස පිළිගැනීම විද්‍යාත්මක වේ. ඡන්දසෙහි නිරුක්තිය සම්බන්ධයෙන් බොහෝ මත ඉදිරිපත් වුව ද පාණිනීගේ නිරුක්තිය ම වඩාත් යෝග්‍ය බව පෙනේ. එනම් ඡන්දස සතුව ඉපිදවීමේ (to please) අර්ථයෙන් "ඡන්ද්" ධාතුවෙන් නිපත් බවයි. ඡන්දස වේදාංගයක් වූයේ වේද ගීතිකා සඳහා සෞන්දර්යයක් ගෙන දීමට අදාළ ව ශබ්දයට රිද්මය ගැබ් කළේ ඡන්දසෙන් බැවිනි. මෙය විද්‍යාවක්, ශාස්ත්‍රයක් බවට දියුණු කොට ඉදිරිපත් කිරීමේ ගෞරවය පිංගලනාග මුනිවරයාට හිමි වේ. වේදයෙහි ගායත්‍රී, උෂ්ණික, අනුෂ්ටුප්, බෘහති, පංකති, ජගති ලෙස ඡන්දස් කීපයක් පමණක් හමු වීමත් වෘත්ත රත්නාකරය වැනි කෘතීන්හි විශාල වෘත්ත සංඛ්‍යාවක් දැකිය හැකි වීමත් ඡන්දසෙහි සංවර්ධනයේ මග කෙසේ දැයි ප්‍රකට කරයි. සාමාන්‍ය ජන සමාජයේ ප්‍රභවය වී වේදයෙහි සංවර්ධන අවස්ථාවකට පැමිණි ඡන්දස ආලෝකමත් අවස්ථාවකට පත් වන්නේ

ලෞකික කවියා අතිනි. වීර කාව්‍යයන්හි බහුලව ම භාවිත වන්නේ අනුෂ්ටුඛ්‍ය ය. රාමායණයේ බොහෝ අනුෂ්ටුප් පද්‍යවලින් අනතුරු ව පරිච්ඡේදාවසානයෙහි ත්‍රිෂ්ටුප් පද්‍ය යොදයි. මහාභාරතයේ එබඳු වෙනසක් නො වේ. රාමයණයේ අනුෂ්ටුප්වලට අමතර ව ඉන්ද්‍රවංශා, ඉන්ද්‍රවජ්‍රා, උපේන්ද්‍රවජ්‍රා, වංශස්තවිලා, වශ්‍යදේවී, අනුපච්ඡන්දසික, ප්‍රහර්ෂිණී, රුචිරා, අපරවක්ත්‍රා, වසන්තතිලකා, පුෂ්පිතාග්‍රා, සුන්දරී යන ඡන්දස් ද මහා භාරතයේ එකී ඡන්දස්වලට අමතර ව රථෝද්ධනා, ප්‍රමාණිකා ඡන්දස් ද භාවිත වේ. මේ වීරකාව්‍ය දෙකට පසු රචනා වූ බව සැලකෙන භාගවත පුරාණයේ ඡන්දස් විසි පහක් පමණ දැකිය හැකි ය. නාට්‍යශාස්ත්‍රයේ ඡන්දස් තිහක් පමණ දැක්වේ. මෙලෙස ඡන්දස ක්‍රමක්‍රමයෙන් වර්ධනය වූ බවක් පෙනෙයි.

මුලින් ශබ්දයට රිද්මය ගෙන දෙන්නක් පමණක් වුව ද පසුව ඡන්දස ශ්‍රභාශ්‍රභ තීරණය කෙරෙන අංගයක් බවට ද සංවර්ධනය විය. ඒ ඒ ගණ පිහිටුවීම මත ශ්‍රභ වේද අශ්‍රභ වේද යන්න තීරණය කෙරෙන බැවිනි. දේවතා, ගෝත්‍ර ආදිය තීරණය කිරීම ද මෙලෙසින් ම පසුකාලීන ව ඡන්දසේ සංවර්ධන අවධීන් ලෙස දැක්විය හැකි ය.

ආන්තික සටහන්

- 1 ඡන්දගීතො න ශබ්දො අස්ති න ශබ්ද ඡන්දස්වර්ඡනා (නාට්‍යශාස්ත්‍රය XV.42)
- 2 යදක්ෂරපරිමාණං තත්ච්ඡන්දා (සාග්වේද සර්වානුක්‍රමණී ii 6)
- 3 ඡන්දෝ අක්ෂරසංඛ්‍යාවච්ඡේදකම් (කාතායාන සර්වානුක්‍රමණී 57 පිට)
- 4 ඡන්දශ්ශබ්දේනාක්ෂරසංඛ්‍යාවච්ඡන්දෝත්‍රාහිධියතෙ.. (ඡන්දශ්ශාස්ත්‍ර 3 පිට)
- 5 ඡන්දස්ශබ්දො වෘත්තාධාරවචනා අක්ෂරකෝශාත්මකත්වෘත් (ඡයදෙවච්ඡන්දස් 31 පිට)
- 6 වදි ආත්ලාදේ (ඡන්දොච්චිති, 3 පිට)
- 7 වන්දෙරාදේශ්වඡා (වෛශාකරණසිද්ධාන්ත කෞමුදී, 4 උණාදිසූත්‍ර 658)
- 8 පිඬිගලච්ඡන්දස්සූත්‍ර
- 9 ඡදිසම්චාරණේ (ධාතු 1577) (වෛශාකරණසිද්ධාන්ත කෞමුදී, 3, 279 පිට)
- 10 ඡදපචාරණේ (ධාතු 1854) (වෛශාකරණසිද්ධාන්ත කෞමුදී, 3, 279 පිට)
- 11 පුරුෂස පාපසම්බන්ධම් වාරයිතුමාච්ඡාදකත්වෘත් ඡන්දා ඉත්‍යුච්චතේ (පිඬිගලච්ඡන්දස්සූත්‍ර)
- 12 ඡන්දාංසි ඡාදනාත්. (ඡාදි ආඡාදනේ) නිරුක්ත, දෛවතකාණ්ඩ xii.2
- 13 ඡාදයන්තිහවා එනම් ඡන්දාංසි පාපාත්කර්මණා (චේතරෙය ආරණ්‍යක ii.1.6)
- 14 දේවා වෛ මෘතෙයාර්චිහ්‍යතස්ත්‍රයිම් විද්‍යාම් ප්‍රාචිශම්සතෙ
- 15 ඡන්දයති ඡ්ලාදයති ඉති ඡන්දා, වන්දෙරාදේශ්ව ඡා (ඡන්දොමඤ්ජරී)

ආශ්‍රිත ග්‍රන්ථ

ප්‍රථමික මූලාශ්‍රය

- *Aitareya ĀraGyaka*, Anandasram Press Granthamala 38, Puna, 1898, Eng. Translation by A.B. Keith, Oxford, 1909
- *Acmādhyāyī* of PāGini (Vols.I-II), ed. by S.C. Basu. Motilal Benarsidass, Delhi, 1962
- *B[haddevatā*, ed. by A.A. Macdonell, Harvard Oriental Series, Cambridge, 1904, and Delhi, 1965
- *B[hatsaAhitā* of Varāhamihira, ed. by Sri Achyutananda Jha, Chowkhamba Vidhyabhavan, Varanasi -1, 2003
- *Chāndogyopanicad*, ed. by Limye, Puna, 1958
- *Chandomañjarī* of GaEgādāsa, ed. by Prof. Gurunatha Vidyanidhi, Chatra Pustakalay, Calcutta, *Bengali* era
- *Chandomañjarī* of GaEgādāsa, ed. by Dr. Dileep Kumar Kanjilalk, Modern Book Agency Private Ltd, Calcutta - 12, 1962
- *Chandomañjarī* of GaEgādāsa, ed. by Dr. Brahmananda Tripathi, Chowkhamba Surabharati Prakashan, Varanasi-221 001, 1992
- *Chandomañjarī* of GaEgādāsa, (with the com. *Sidhā* of Pt. Parameshwardin Pandey), ed. by Pt. S.S. Khanduri, Chowkhamba Krishnadas Academy, Varanasi - 221 001, Reprint, Samvat 2061
- *Chandoviciti* of Patañjali, ed. by Prof. B.R. Sharma in association with Prof. L.N. Bhatta, Rashtriya Sanskrit Vidyapeetha, Tirupati, 2000
- *Chando'nukramaGī* of Śaunaka, Chowkhamba Sanskrit Series Office, Varanasi, 8thEdn., 1972
- *MuGakopanicad*, ed. by Pt. Durgacharan Sankhya-Vedantatirtha, Devasahitya Kutir, Calcutta, 1977
- *Nāmyasāstra* of Bharata, (with the com. Abhinavabhāratī), ed. by Dr. R.S. Nagar, Parimal Publications, 1988
- *Nāmyasāstra* of Bharata, ed. by Pt. Kedar Nath, Bharatiya Vidya Prakashan, 1-U.B. Jawarhar Nagar, Bunglow Road, Delhi-7, 1998
- *Nāmyasāstra* of Bharata, (Pt. II), ed. by Umakanta Devasharma Sastri,

- Assamese Trans. By Nityananda Sastri, Axom NatyaSanmilan, Nagaon, Assam, 2006
- *Nirukta of Yāska* (with *Durgabhācyā*), ed. by R.G. Bhandarkar (BSPS 85), Puna, 1942
- *PāGinīya-śikcā*, ed. by Manamohan Ghosh, Calcutta University, 1938
- *PāGinīya-śikcā*, ed. By Pramodabardhan Kaundinnayan, Chowkhamba Vidyabhavan, Varanasi-1, 2004
- *PiEgalacchanda'sūtra* (with the com. of Halāyudha), ed. by Sri Sitanath Samadhyayi Bhattacharya, Kokkata, *Śaka* era 1837
- *Zgveda-saAhitā* (4 Vols.), ed. by F. Max Müller, Varanasi, 1966
- *Śrutabodha* of Kālidāsa, ed. by Pt. Brahmasankara Miśra, Chowkhamba Vidhyabhavan, Varanasi-1
- *Suv[ttatilaka* of Kcemendra, ed. by Pt. Vrajamohan Jha, Chowkhamba Sanskrit Series Office, Varanasi-1, 1968
- *V[ttamālā* of KavikarGapūra (with the com. Bālasubodhinī) ed. by Dr. D.K. Sharma, New Bharatiya Book Corporation, Delhi-7, 1999
- *V[ttamañjarī* of Mahāmahopādhyāya Dhīreśvarācāryya Kaviratna, Department of History and Antiquarian Studies, Assam, Guwahati, 1961
- *V[ttaratnākara* of Pandit Kedārabhamma, ed. by Prof. Sri Ramachandra Kavi Bharati, Satyabhāmābāi PāGurañg , Bombay, 1948
- *V[ttaratnākara* of Bhammakedāra, ed. by Pt. Madhusudhan Sashtri, Chowkhamba Krishnadas Acadey, Varanasi-1, 2nd Edn., 1994
- *V[ttaratnākara* of Bhammakedāra, ed. by Pt. Vaidya Nāth Śāstrī Varakale, Chowkhamba Sanskrit Series Office, Varanasi-1, 1962

ද්විතීයක මූලාශ්‍රය

- සෝමාරාම හිමි, ජී. සංස්කෘත සාහිත්‍ය වෛදිකයුගය, විද්‍යාලංකාර මුද්‍රණාලය, 1952

- සංස්කෘත සාහිත්‍ය ඉතිහාසය (පරි.) ජී. එස්. ඩී. සේනානායක, ගුණසේන, 1965
- සෝරත හිමි, වැලිවිටියේ. සරලාව්‍යාඛ්‍යා සහිත වෘත්තරත්නාකරය, මහාබෝධි, කොළඹ. 1946
- Bhattacharyya, K. C. *Mahāmahopādhyāya Dhīreśvarācāryya*, Kamrup Anusandhan Samittee, Guwahati – 3rd Edn., 1996
- Bhattacharyya, S. *Jottings on Sanskrit Metrics*, Sanskrit College, Kolkata, 1963
- Murty, R.S. *Vedic Prosody*, Vohra Publishers & Distributors, Allahabad, 1st Edn., 1988
- Sastri, A.C. *PiEgalacchanda%śūtra – A Study*, University of Calcutta, Calcutta, 1987